

રિટલ સ્ટોક માર્કેટ



નેશનલ સ્ટોક એક્સચેન્જ
ઓફ ઈન્ડિયા લિમિટેડ

રિટેલ ડેટ માર્કેટ

એનએસઈ દ્વારા છૂટક રોકાણકારો માટે, તેઓ જે રીતે શેરોની લે-વેચ કરતા આવ્યા છે તે જ રીતે દેશનાં વિવિધ સ્થળોએથી રજિસ્ટર્ડ એનએસઈ બ્રોકર્સ અને તેમના સબ-બ્રોકર્સ મારફત સરકારી સિક્યુરિટીઝ (જામીનગીરીઓ)ની લે-વેચ કરી શકે તેવી ટ્રેડિંગ સુવિધાનો શુભારંભ કરાયો છે. આ માર્કેટને એનએસઈ નું “રિટેલ ડેટ માર્કેટ” કહે છે.

સરકારી સિક્યુરિટીઝ : સરકારી સિક્યુરિટીઝ એ ભારતીય રિઝર્વ બેન્ક દ્વારા ભારત સરકાર વતી ઈશ્યુ કરાયેલાં ડેટ ઈન્સ્ટ્રુમેન્ટ્સ (ઋણ પત્ર) છે અને તેમને જી-સેક્સ કે ગિલ્ડ્સ કહે છે. સરકારી સિક્યુરિટી કેન્દ્ર સરકારની સીધી જવાબદારી અને સંપૂર્ણ પીઠબળ ધરાવે છે તથા એને સાર્વભૌમ ઋણ પણ કહે છે. એના વ્યાજની નિયમિત ચુકવણી તથા અંકિત મૂલ્યની પરતચુકવણી માટે કેન્દ્ર સરકાર ભારતીય રિઝર્વ બેન્ક મારફત ખાતરી આપે છે. એકવાર ઈશ્યુ કરાયા પછી સેકંડરી માર્કેટમાં એમનું ટ્રેડિંગ થાય છે. સરકારી સિક્યુરિટીઝનું મોટા ભાગનું ટ્રેડિંગ હોલસેલ ધોરણે બેન્ક-બેન્ક વચ્ચેના માર્કેટમાં થાય છે. એમાં ભાગ લેનારમાં મુખ્ય છે બેન્કો અને નાણાકીય સંસ્થાઓ, મ્યુચ્યુઅલ ફંડ્સ, ઈશ્યોરન્સ કંપનીઓ, પ્રાઈમરી ડીલરો, પ્રોવિડન્ટ ફંડ્સ, ટ્રસ્ટો અને વ્યક્તિઓ. આમાંના મોટા ભાગના માટે કાયદેસરની જરૂરિયાત હોવાથી તેઓ સરકારી સિક્યુરિટીઝની સક્રિયપણે લે-વેચ કરે છે.

એનએસઈ દ્વારા જાન્યુઆરી ૨૦૦૩ માં રિટેલ ડેટ માર્કેટની શરૂઆત કરાઈ તે પૂર્વે છૂટક રોકાણકારો સરકારી સિક્યુરિટીઝની ખરીદી અને વેચાણ કરી શકતા ન હતા.

રિટેલ ડેટ માર્કેટમાં સિક્યુરિટીઝની ખરીદી / વેચાણ માટે મારે કોનો સંપર્ક કરવો ?

એ જ એનએસઈ બ્રોકરનો જેમની મારફત તમે અલ્પાકાર સુધી શેરો અને ડેરિવેટિવ્સની લે-વેચ કરતા આવ્યા છો.

શું મારે એનએસઈ બ્રોકર પાસે ક્લાયન્ટ તરીકે ફરી રજિસ્ટ્રેશન કરાવવું પડશે ? અને એની વિધિ શી છે ?

જે બધા ઈન્વેસ્ટરોએ એનએસઈ બ્રોકર પાસે અગાઉ રજિસ્ટ્રેશન કરાવેલું છે તેમણે ફરી કોઈ પણ પ્રકારનું રજિસ્ટ્રેશન કરાવવું જરૂરી નથી. બ્રોકર પાસેનું હાલનું રજિસ્ટ્રેશન માન્ય ગણાશે અને તેનો ઉપયોગ રિટેલ ડેટ માર્કેટમાં ટ્રેડિંગ માટે કરી શકાશે.

હું મારા એનએસઈ બ્રોકરને લેવા/વેચવાની સૂચના કેવી રીતે આપું ?

તમે જે રીતે ઈક્વિટી શેરોના ટ્રેડિંગ માટે કરો છો, તે જ રીતે બધી ઓર્ડર સૂચનાઓ બ્રોકરને આપવાની છે.

સરકારી સિક્યુરિટીઝનું અંકિત મૂલ્ય શું છે ? નાનામાં નાની ઓર્ડર સાઈઝ કેટલી ?

રિટેલ ડેટ માર્કેટમાં ટ્રેડિંગ માટે ઉપલબ્ધ કરાયેલી બધી જ સરકારી સિક્યુરિટીઝનું અંકિત મૂલ્ય હશે રૂ. ૧૦૦/- . રોકાણકારે ઓછામાં ઓછા ૧૦ યુનિટ માટે ઓર્ડર મૂકવાનો રહેશે.

રિટેલ ડેટ માર્કેટમાં ભાવ કેવી રીતે ગણાય છે ?

જ્યારે રોકાણકાર કોઈ સરકારી સિક્યુરિટી ખરીદે છે ત્યારે તેમને, પછીની વ્યાજ ચુકવણીની તારીખે પૂરા છ મહિનાનું વ્યાજ મળે છે, પછી ભલે તેમણે તે સિક્યુરિટી છ મહિના સુધી ધારણ ન કરી હોય. આ કારણે, ખરીદીની તારીખે ખરીદકર્તાએ વેચાણકર્તાને, છેલ્લી વ્યાજ ચુકવણીની

તારીખથી ખરીદીની તારીખ સુધી સિક્યુરિટી પર જમા થયેલું વ્યાજ ચુકવવું પડે છે. ભાવ દર્શાવતી વખતે સિક્યુરિટીના ભાવમાં, આ જમા થયેલું વ્યાજ ઉમેરવામાં આવે છે. આવા જમા વ્યાજ સહિતના ભાવને 'ડર્ટી પ્રાઈસ' કહે છે. અને જમા વ્યાજ વિનાના સિક્યુરિટીના ભાવને 'ક્લીન પ્રાઈસ' કહે છે.

ઉદાહરણ : ૭.૪૬% ની જીઓઆઈ ૨૦૧૭ ની ક્વોટ કરાયેલી ક્લીન પ્રાઈસ છે રૂ.૧૧૨.૫૦
 સેટલમેન્ટની તારીખ : ૧૧ જાન્યુઆરી ૨૦૦૨
 ૧૦૦ યુનિટ્સનું અંકિત મૂલ્ય = રૂ.૧૦,૦૦૦
 જમા થયેલું વ્યાજ = વ્યાજ દર x છેલ્લી વ્યાજ ચુકવણીની તારીખથી થયેલા દિવસ / ૩૬૦

આ કિસ્સામાં જમા થયેલું વ્યાજ = $\frac{૭.૪૬ \times ૧૩૩}{૩૬૦} = ૨.૭૬$
 (રૂ. ૧૦૦ ના અંકિત મૂલ્ય દીઠ)

ડર્ટી પ્રાઈસ = ક્લીન પ્રાઈસ + જમા થયેલું વ્યાજ = ૧૧૨.૫૦ + ૨.૭૬ = ૧૧૫.૨૬

ચુકવણીપાત્ર રકમ = $\frac{ડર્ટી પ્રાઈસ \times અંકિત મૂલ્ય}{૧૦૦} = \frac{૧૧૫.૨૬ \times ૧૦,૦૦૦}{૧૦૦} = રૂ. ૧૧,૫૨૬$

વ્યાજ ચુકવણીની તારીખની જાણ મને શી રીતે થાય ?

સરકારી સિક્યુરિટીઝના વ્યાજની ચુકવણી છ મહિનાના નિયત સમયગાળે થતી હોય છે. વ્યાજ ચુકવણીની તારીખો વેબ-સાઈટ પર તેમ જ ટ્રેડિંગ સ્ક્રીન પર પણ આપવામાં આવે છે. ભારતીય રિઝર્વ બેંક વ્યાજ ચુકવણીની તારીખ પહેલાંના ત્રણ દિવસને બંધ મુદત (શટ પીરિયડ) તરીકે જાહેર કરે છે. એનએસઈ વ્યાજ ચુકવણી અગાઉ જે તે સિક્યુરિટીના ટ્રેડિંગની મોઝૂઈની જાહેરાત કરશે. તે જ રીતે, બંધ મુદત પૂરી થયેથી એનએસઈ જે તે સિક્યુરિટીના પુનઃ ટ્રેડિંગની જાહેરાત કરશે.

મારા સોદાની પતાવટ કેવી રીતે થશે ? એનુ સેટલમેન્ટ સાર્થકલ શું છે ?

રિટેલ ડેટ માર્કેટના સોદાની પતાવટ ઈક્વિટીની જેમ જ ટી + ૩ (કામકાજના દિવસ) રોલિંગ ધોરણે થાય છે. માટે ખરીદીના સોદામાં, કલાયન્ટે એનએસઈ ઓફરને એ રીતે પેમેન્ટ કરી દેવું જરૂરી છે કે જેથી એ પે-ઈન દિવસ કરતાં ખાસ્સું વહેલું કિલિયર થઈ જાય અને પછી એનએસઈ ઓફર દ્વારા એ સિક્યુરિટીઝ કલાયન્ટના બેનિફિશિયરી અકાઉન્ટમાં પે-આઉટ બાદ જમા કરાશે. એ જ રીતે, વેચાણના સોદામાં કલાયન્ટે એનએસઈ ઓફરના પૂલ અકાઉન્ટને ડિલિવરી આઉટની સૂચના નિર્ધારિત સેટલમેન્ટના દિવસથી ખાસ્સી વહેલી, વેચાણ માટેની કોન્ટ્રાક્ટ નોટ મળ્યેથી તરત જ આપી દેવાની રહે છે, અને એનએસઈ ઓફર પે-આઉટ પછી કલાયન્ટને પેમેન્ટ કરશે.

જો મારી એનએસઈ ઓફર મારફત ખરીદેલી/વેચેલી સિક્યુરિટીઝ મને મળે નહીં / ડિલિવર ન કરું તો શું થાય ?

એનએસસીસીએલ આ હેતુ માટે ખાસ અલગથી રચાયેલા સેટલમેન્ટ ગેરંટી ફંડ મારફત નેટ સેટલમેન્ટ જવાબદારીની નાણાકીય ગેરંટી પૂરી પાડતી હોવાથી ઈક્વિટી માર્કેટની જેમ જ, જો ડિલિવરી આપનાર ઓફર પોતાની જવાબદારી પૂરી કરવામાં નિષ્ફળ જાય તો રોકાણકારને નુકસાન જતું નથી.

શોર્ટ ડિલિવરીઝના કિસ્સામાં, સેટલ ન થયેલી પોઝિશનસની લીલામી કરાતી નથી પણ તેને સીધી ઝીરો ફૂપન થીલ્ડ કર્વ (ઝેડસીવાયસી) વેલ્યુએશન પ્રાઈસ વત્તા મૂલ્યના ૫% ના દંડ પર નિર્ધારિત કરાય છે.

પરીદક્તા નીચેનાં પૈકી જે વળતર વધુ હશે તે મેળવવા પાત્ર બનશે :

- ૧) સોદાની તારીખથી કલોઝ-આઉટની તારીખ સુધીમાં નોંધાયેલો સહુથી ઊંચો ટ્રેડિંગ ભાવ અથવા
- ૨) કલોઝ-આઉટ તારીખે જે તે સિક્યૂરિટીના બંધ ભાવ વત્તા કલોઝ-આઉટ તારીખ માટે ઓવરનાઈટ FIMMDA-NSE MIBOR ના દરે ગણાયેલું વ્યાજ.

શું મારા હાલના ડિપોઝિટરી અકાઉન્ટનો ઉપયોગ જી-સેક્સના ટ્રેડિંગ માટે કરી શકું ?

રોકાણકારો સરકારી સિક્યૂરિટીઝની લેણ-દેણ માટે ડિપોઝિટરીઝ પાસેના તેમના વર્તમાન બેનિફિશિયરી અકાઉન્ટનો ઉપયોગ કરી શકે છે.

જો હું આવતી વ્યાજ ચુકવણીની તારીખ સુધી સિક્યૂરિટીઝ ધારણ કરી રાખું, તો મને વ્યાજ કેવી રીતે મળશે ?

જે બધા રોકાણકારો ડિપોઝિટરીઝ પાસેના તેમના બેનિફિશિયરી અકાઉન્ટમાં બિનભૌતિક સ્વરૂપે સરકારી સિક્યૂરિટીઝ ધરાવતા હશે તેમને સંબંધિત ડિપોઝિટરી તરફથી વ્યાજની ચુકવણી પ્રાપ્ત થશે.

જો મારી અને એનએસઈના બ્રોકર વચ્ચે વિવાદ ઉદ્ભવે તો મારે કોનો સંપર્ક કરવો ?

બ્રોકર કલાયન્ટ કરારમાં દર્શાવાય છે કે બ્રોકર અને કલાયન્ટ વચ્ચેના કોઈ પણ વિવાદ તાબડતોબ એનએસઈની મુંબઈ ઓફિસ અથવા તો જ્યાં સોદા કરાયા હોય ત્યાંની પ્રાદેશિક ઓફિસના રોકાણકાર ફરિયાદ કક્ષ (ઈન્વેસ્ટર ગ્રીવન્સ સેલ) માં નોંધાવી દેવા. રોકાણકારોએ નિર્દિષ્ટ ઈન્વેસ્ટર કમ્પ્લેટ ફોર્મ-1માં સંબંધિત ડોક્યુમેન્ટ જેવા કે કોન્ટ્રાક્ટ નોટ અથવા ખરીદ/વેચાણ નોટ્સ રજૂ કરવાં જરૂરી છે.

એક્સચેન્જ લવાઈની પદ્ધતિથી પણ બ્રોકર અને તેમના કલાયન્ટ વચ્ચેના વિવાદ ઉકેલવાની સુવિધા આપે છે. એમાં એક્સચેન્જના બાય-લોઝ મુજબ કલાયન્ટ અને બ્રોકર વચ્ચેના વિવાદો ઉકેલાય છે.

સરકારી સિક્યૂરિટી પર કેટલી કમાણી થાય ?

સરકારી સિક્યૂરિટીઝનું અંકિત મૂલ્ય હોય છે, પણ તેમની લે-વેચ અમુક કિંમતે થાય છે. જ્યારે કોઈ રોકાણકાર સિક્યૂરિટીઝ ખરીદે છે ત્યારે તેણે તેનો પ્રવર્તમાન ભાવ ચૂકવવાનો હોય છે જે અંકિત મૂલ્ય કરતાં વધુ કે ઓછો હોઈ શકે. રોકાણકાર જે સિક્યૂરિટીઝ ધરાવતા હોય તેના અંકિત મૂલ્ય પર ફૂપન રેટ મુજબ વ્યાજ મેળવશે. એ જ રીતે પાકતી મુદતે રોકાણકારને અંકિત મૂલ્ય મુજબ રકમ મળશે; અને નહીં કે તેમણે રોકેલી મૂડી.

સિક્યૂરિટી પરની કમાણી, મૂડીરોકાણની પાકતી મુદતે ઊપજ એટલે કે થીલ્ડ-ટૂ-મૅચ્યુરિટી (વાયટીએમ) દ્વારા નિર્ધારિત થાય છે; વ્યાજ દર દ્વારા નહીં. રોકાણકારો અમારી વેબસાઈટ www.nseindia.com ની મુલાકાત લઈને થીલ્ડ કેલક્યુલેટરના ઉપયોગથી, એનએસઈ બ્રોકર દ્વારા ઈશ્યૂ કરાયેલી કોન્ટ્રાક્ટ નોટમાં પૂરી પડાયેલી માહિતીના આધારે થીલ્ડ-ટૂ-મૅચ્યુરિટી શોધી શકે છે.

મારે સરકારી સિક્યુરિટીઝમાં શા માટે મૂડીરોકાણ કરવું જોઈએ ?

હાલમાં, નિયત આવક (ફિક્સ્ડ ઇન્કમ) સિક્યુરિટીઝના છૂટક રોકાણકારો પાસે મૂડીરોકાણના નીચેના વિકલ્પો છે :

વિકલ્પ	પ્રવાહિતા	સુરક્ષા	કમાણી	લાગુ કર
કંપની ડિપોઝિટ્સ	નહીં	ઓછીથી મધ્યમ	રેટિંગ્સને આધીન મહત્તમ ૧૦%	રૂ.૨૫૦૦/- થી વધુ આવક પર ટીડીએસ
પોસ્ટ ઓફિસ / મંથલી ઇન્કમ સ્કીમ/એનએસસી	ઓછી	ઊંચી	વાર્ષિક ૯%	ટીડીએસ નહીં (કલમ ૮૦ એલ હેઠળ લાભ)
પીપીએફ	નહીં	ઊંચી	વાર્ષિક ૯%	કરમુક્ત
આરબીઆઈ રિલીફ બોન્ડ્સ	ઓછી	ઊંચી	વાર્ષિક ૮%	કરમુક્ત
ટૅક્સ-ફ્રી બોન્ડ્સ	નહીં	ઊંચી	વાર્ષિક ૭%	કરમુક્ત
બેન્ક ડિપોઝિટ્સ	મધ્યમથી માંડી ઊંચી	મધ્યમથી માંડી ઊંચી	૬-૭ % (મુદત આધારિત)	રૂ.૫૦૦૦/- થી વધુ કમાણી પર ટીડીએસ (કલમ ૮૦ એલ હેઠળ લાભ)
સરકારી સિક્યુરિટીઝ	ઊંચી	સહુથી ઊંચી	૬.૫૦ % (આશરે) ૨૦ વર્ષ માટે	ટીડીએસ નહીં (કલમ ૮૦ એલ હેઠળ રૂ.૩૦૦૦ નો વધારાનો લાભ)

રોકાણકાર નીચેના હેતુસર સરકારી સિક્યુરિટીઝમાં મૂડીરોકાણ કરી શકે :

- મૂડીરોકાણનો સારો માર્ગ.
- સર્વાધિક સલામતી.
- નિયમિત દર છ મહિને આવકનો પ્રવાહ.
- પરતખરીદ સુધી ધારણ કરી રખાય તો ખાતરીબદ્ધ થીલ્ડ ટૂ મેચ્યોરિટી.
- મૂળ પર કોઈ કરકપાત (ટીડીએસ) નહીં.
- આવકવેરા ધારાની કલમ ૮૦ એલ હેઠળ રૂ ૩૦૦૦/- નો વધારાનો આવકવેરા લાભ.
- જોખમની વહેંચણી
- લે-વેચ દ્વારા પ્રવાહિતા

ચાલો આપણે ૧૨% જીઓઆઈ ૨૦૦૮ નું એક ઉદાહરણ જોઈએ. ૧ જૂન, ૨૦૦૨ ના રોજ મુજબ તેની ખરીદ કિંમત છે રૂ. ૧૨૨.૫૨ (કિંમતો રૂ. ૧૦૦ ફીઠ ક્વોટ થાય છે). જો ઉપરોક્ત સિક્યુરિટી ધરાવનાર કોઈ ઈન્વેસ્ટરે તેને ૧૪ જાન્યુઆરી, ૨૦૦૩ ના રોજ વેચી હોત તો તેને રૂ ૧૩૦.૨૮ ની વેચાણ કિંમત મળી હોત જે ૧૮.૦૬% ની વાર્ષિકીકૃત કમાણી થાત. એ ઉપરાંત ઈન્વેસ્ટરને અંકિત મૂલ્ય પર ૧૨% ના દરે જે અર્ધવાર્ષિક વ્યાજ ચુકવાયું હોય, તે વધારાનું.

હવે, જો ઈન્વેસ્ટરે તે મૂડીને ઉપર દર્શાવ્યા મુજબના અન્ય માર્ગે રોકી હોત તો તેમને ૭-૯% વચ્ચે હોય તેવી ઓછી કમાણી થાત.

બીજું, સરકારી સિક્યુરિટીઝમાં મૂડીરોકાણનો વધારાનો લાભ એ કે તેમાં સરળતાથી પ્રેવેશી કે બહાર નીકળી જઈ શકાય, એથી ઈન્વેસ્ટરને પોતાની મૂડીની વધુ પ્રવાહિતા મળે છે. જ્યારે અન્ય નિયત

આવકનાં મૂડીરોકાણોમાં વિવિધ સમયગાળાની બાંધી મુદત (લૉક-ઈન પીરિયડ) હોય છે અને તેમને પાકતી મુદત સુધી ધારણ કરી રખાય તો તે વધુ લાભદાયક બને છે.

છૂટક રોકાણકારો માટે સરકારી સિક્યુરિટીઝ ઉપલબ્ધ કરાવવાનું મહત્વ :

- સરકાર માટે લાંબા ગાળાનું ભંડોળ ઊભું કરવાનું કિફાયતી સાધન.
- છૂટક રોકાણકારોને લાંબા ગાળાના મૂડીરોકાણનું અસરકારક અને સરળતાથી પહોંચી શકાય તેવું સાધન પૂરું પાડે છે.
- વિવિધ વર્ગોના રોકાણકારો માટે સ્થિર ડેટ માર્કેટ વિકસાવે છે.
- મૂડીરોકાણની તરાહના વિસ્તાર અને ઊંડાણનું નિર્માણ કરે.
- પ્રાઈમરી અને સેકન્ડરી માર્કેટમાં અસરકારક પ્રાઈસ ડિસ્કવરી મિકેનિઝમ (ભાવ જાણકારી પ્રણાલી) પૂરી પાડે છે અને એ રીતે, વર્તમાન સિસ્ટમને મજબૂત બનાવે છે.
- ભોખમની વહેંચણી
- રોકાણકારો માટે દલાલીનો ઓછો ખર્ચ

એનએસઈ મારફત રિટેલિંગના લાભ

- એનએસઈ ના રાષ્ટ્રવ્યાપી ટ્રેડિંગ નેટવર્કને લીધે વ્યાપક પહોંચ, જેમાં ૮૦૦ થી વધુ સક્રિય બ્રોકરો ૩૮૦ શહેરોમાં પથરાયેલા છે.
- સ્ક્રીન આધારિત, નામોલ્લેખ વિનાના ઓર્ડર આલિત સિસ્ટમથી રોકાણકારો ૮ થી વધુ વર્ષોથી પરિચિત છે.
- ટ્રેડ મેચિંગ પ્રાઈસ-ટાઈમ પ્રાયોરિટીના ન્યાયી અને પારદર્શક સિદ્ધાંતોના આધારે
- એક જ દિવસે એ જ સિક્યુરિટીમાં ખરીદી અને વેચાણના સોદાનું નેટિંગ માન્ય (ફક્ત નેટ આઉટસ્ટેન્ડિંગ પોઝિશનનું સેટલમેંટ)
- જવાબદારીઓનું સેટલમેંટ રોલિંગ ધોરણે (ટી + ૩ દિવસ)
- જવાબદારીઓનું સેટલમેંટ એનએસઈસીએલ (એનએસઈની સંપૂર્ણ માલિકીની સબ્સિડિયરી) મારફત, જે એક અલગ ગેરંટી ભંડોળ દ્વારા નાણાકીય પતાવટની ગેરંટી આપે છે.
- બિનભૌતિક સ્વરૂપની સિક્યુરિટીઝનું સેટલમેંટ ફક્ત ડિપોઝિટરીઝ મારફત.

રિટેલિંગનું ભવિષ્ય

૧. સિક્યુરિટીઝના વ્યાપક વિતરણથી રિટેલ ડેટ માર્કેટ અનેકગણું વિસ્તરશે.
૨. એનએસઈની સ્ક્રીન આધારિત, નામોલ્લેખ વિનાના ઓર્ડર આલિત સિસ્ટમથી સરકારી સિક્યુરિટીઝના ટ્રેડિંગમાં પારદર્શકતા અને પ્રવાહિતા આવશે.
૩. વ્યાપક ભાગીદારીના કારણે અસરકારક પ્રાઈસ ડિસ્કવરી.
૪. રોકાણકાર જનતા માટે ભોખમની વહેંચણી અને આવકનો પ્રાવાહ.



નેશનલ સ્ટૉક એક્સચેન્જ ઓફ ઈન્ડિયા લિમિટેડ

“એક્સચેન્જ પ્લાઝા”, વાંદ્રા-કુર્લા કોમ્પ્લેક્સ, વાંદ્રા (પૂર્વ), મુંબઈ - ૪૦૦ ૦૫૧. ભારત

ફોન : ૯૧-૨૨-૨૬૫૯ ૮૧૦૦-૮૧૧૪ • ફેક્સ : ૯૧-૨૨-૨૬૫૯૮૧૨૦

વેબસાઈટ www.nseindia.com

ફેબ્રુઆરી ૨૦૦૩